

Italiýa täsirleri

Category: Goşgular, Kitapcy
написано kitapcy | 22 январа, 2025
Italiýa täsirleri

ITALIÝA TÄSIRLERI

► RIM

Gadymy Rim,
Rysarlaryň mekany.
Taryhyň şu güne goýan sowgady.
Adamzat aňynyň täsin eseri,
Adamzat kalbynyň öçmez sungaty.
Döreýşiňe haýran häli-henizem,
Gurluşyňa akyl ýetmez asyl-ha.
Gör, ne haýsy eýýamlardan gelip sen,
Ýeldir ýagşa aldyрман dört pasylda.
Gadymy galalar seleňläp otыр,
Heýkellerden hyň berip dur çar ýanym.
Hol belent binanyň penjiresinden
Biziň taýa garap otыр bir hanym.
Haýsy hökümdaryň gyzy bolarsyň,
Haýsy ilde dünýä inen peýker sen.
Kaddy-kamatyňa gurban bolayyn,
Dirimi ýa doňup duran heýkel sen?!
Janly durmuş gaýnap joşýar her ýerde,
Ýok, bu ýerler durşy bilen erteki.
Göýäki şu, ýerde jemlenen ýaly
Dünýäň düýni, şu günü hem ertesi,
Öwrülip, gör, nije heňňam-asyrlar,
Aýlanyp durşuna bu goja Zemin.
Ençe ýurt şäherler döräp ýitse-de,
Ylla mizemejek belent dag kibi,
Şol seleňläp otыр gadymy Rim.
Ýedi baýryň depesinde ýerleşen

Gözellikler, täsinlikler mekany.
"Baky zat ýok – diýseler-de – dünýäde,
Rim, adyň ýaly baky sen, baky.
Meger, adam eli gyzyl gül bolsa,
Adam aňy meňzär Günüň nuruna.
Ine, zähmet bilen birleşip paýhas,
Gözellik ýar bolýar Zemin şaryna.
Türkmenleriň ýyly ýüregi ýaly,
Rime nur saçýar italýan kalby.
Bu şähre hökman syýahat ediň,
Oňa barýan ýoly alyň-da salgy!

► KOLIZEÝ

Taryhyň öz barmagyndan soguryp,
Şu güne galdyran ýüzügi ýaly.
Halkalanyp otyr gadym Kolizeý,
Täç geýen italýan gözeli ýaly.
Mawy asman astyndaky teatr,
Düzülipdir süňňi nagyşdan, zerden.
Men-men diýen ärler şöhrat-şan üçin,
Tutluşyp, şu ýerde geçipdir serden.
Çarayna-sowutly, eli gylyçly
Galadiatorlaryň ot saçýan ýerleri.
Nije hökümdaryň şerap süzdürip,
Näzli ýar elinden içen ýerleri.
Kimleriň jan üçin, kimiň at üçin
Akyl-huşy başdan göçen ýerleri.
Munda taryh sessiz syryn açyp dur,
Aýan onuň şatlygy hem gussasy.
Sungaty şu güne ýetirip bilen
Ne ussat sen gadymýetiň ussasy.
Kän bu ýerde jahankeşde, gezende,
Gezmek, görmek hem öwrenmek ömürden.
Indi dünýä diňe dostluga barýar,
Oba göçdi şol "Haý-haýly" döwürden.
Birwagt Nusaýdan, Marydan, Wasdan,

Ýollar uzan bolsa Magryp-Maşryga.
Indi Arkadagyň mähir-yhlasdan,
Ýüpek ýoly ýaly uzap barşyna.
Zeminiň ýüzüne gözellik çaýýar,
Arkadag dünýäni Gün kibi çoýýar.
Italiýa türkmenе gujagyn açýar,
Açýar taryh bize syrly gatyny.
San-sajaksyz penjireli, gapyly,
Daşdan gurlan binalaryň gözeli.
Zeminiň üstünde seleňläp otyr
Gadymy Kolizeý, goja Kolizeý.

Bäşim ATAÝEW.

Goşgular